

सुधारित अर्थसंकल्पीय पद्धत
स्थानिक क्षेत्र योजना

महाराष्ट्र शासन,
ग्राम विकास व जलसंधारण विभाग,
शासन निर्णय क्र. बीजीटी-१०००/प्र.क्र. ४५८७/२९,
मंत्रालय, मुंबई - ४०००३२ दिनांक :- १ नोव्हेंबर, २०००

प्रस्तावना :-

जिल्हा परिषद पंचायत समिती अधिनियमातील कलम १०० व १२३ खाली योजना वर्ग करण्यात येतात. या योजनांसाठी जिल्हा परिषद व पंचायत समिती अधिनियम १९६१ च्या कलम १८३ अन्वये आस्थापना अनुदान, कलम १८२ अन्वये सप्रयोजन अनुदान व कलम १८७ मध्ये योजनातर्गत अनुदान जिल्हा परिषदांना दिले जाते. जिल्हा परिषदांकडे सोपविण्यात आलेल्या योजनांसाठी सद्याच्या पद्धतीत जिल्हा परिषदांना वेतन, आस्थापना अनुदान व योजना अनुदान एकत्रित करून अस्थायी अधोपाय अग्रिमाद्वारे रक्कम उपलब्ध करून दिल्या जातात. जिल्हा परिषद कर्मचाऱ्यांना वेतन व भत्ते व आस्थापना विषयक बाबींवरील दैनंदिन खर्च भागविण्यासाठी शासनाकडून तातडीने व सुलभतेने अनुदान उपलब्ध व्हावे त्यासाठी सुधारित पद्धती अवलंबिण्याचा प्रश्न शासनाच्या विचाराधीन होता. याबाबत पूर्ण विचारांती निर्णय होऊन सन २००१-२००२ या वर्षापासून अर्थसंकल्पात तरतूद करण्यासाठी व ती बितरीत करण्यासाठी खालीलप्रमाणे सुधारित पद्धत अवलंबिण्याचे ठरले आहे.

शासन निर्णय :-

सर्व प्रशासकीय विभागांनी जिल्हा परिषदेमार्फत राबविल्या जाणाऱ्या योजनांसाठी जिल्हा परिषद व पंचायत समिती अधिनियम १९६१ च्या कलम १८३ अन्वये आस्थापना अनुदान, कलम १८२ अन्वये सप्रयोजन अनुदान व कलम १८७ अन्वये योजनातर्गत अनुदानासाठी अर्थसंकल्पात तरतूद करतांना प्रत्येक प्रधानशिर्षाखाली उप प्रधानशिर्ष, गौण शिर्ष, उपशिर्ष व उद्दिष्टे यासाठी सोबतच्या प्रपत्र एक मध्ये दिलेल्या अर्थसंकल्पीय पद्धतीप्रमाणे तरतूद करावी.

२. आस्थापना खर्चासाठी तरतूद करतांना ती वेतन, प्रवासखर्च व कार्यालयीन खर्च यांची उद्दिष्टनिहाय तरतूद दाखवावी.

३. जिल्हा परिषद व पंचायत समिती अधिनियम १९६१ कलम १८३ अन्वये आस्थापना अनुदान, कलम १८२ अन्वये सप्रयोजन अनुदान व कलम १८७ अन्वये योजनातर्गत योजना अनुदान या प्रत्येक प्रयोजनाखाली आस्थापना अनुदानासाठी व योजनातर्गत योजना यासाठी स्वतंत्र गौण शिर्ष वापरून तरतूद करावी.

४. परिच्छेद २ मध्ये नमूद आस्थापना अनुदान हे अस्थायी अर्थोपाय अग्रिमाद्वारे जिल्हा परिषदांना न देता ते कोषागारामार्फत द्यावयाचे आहे. म्हणून अर्थसंकल्पीय पुस्तिकेत जेथे आस्थापनासाठी ज्या गौण शिर्षाखाली तरतूद केली त्या गौण शिर्षासमोर (कोषागारातून देय) असा उल्लेख करण्यात यावा.

५. योजना अनुदान हे अस्थायी अर्थोपाय अग्रिमाद्वारे जिल्हा परिषदांना अदा करावयाचे असल्याने ज्या गौण शिर्षाखाली योजनाअनुदानाची तरतूद केली आहे त्या गौण शिर्षासमोर (अर्थोपाय अग्रिमाशी समायोज्य) असा उल्लेख करण्यात यावा.

६. सर्व प्रशासकीय विभागांनी जिल्हा परिषदामार्फत राबवावयाच्या योजनांचे यापुढे मूळ अर्थसंकल्प व सुधारित अर्थसंकल्प तयार करतांना ती वरीलप्रमाणे दोन भागात तयार करून ते ग्राम विकास विभागामार्फत वित्त विभागाकडे पाठवावेत.

७. ग्राम विकास व जलसंधारण विभाग प्रशासकीय विभागाचे वित्त विभागाने मंजूर केलेले मूळ अर्थसंकल्प / सुधारित अर्थसंकल्पातील फक्त योजना अनुदानांची तरतूद '७६१५ संकीर्ण कर्जे' या प्रधानशिर्षाखाली समाविष्ट करेल.

८. स्थानिक क्षेत्राखालील अर्थसंकल्पीत केलेल्या तरतूदीचे विभागनिहाय, लेखाशिर्ष निहाय व योजनानिहाय तपशील "अर्थसंकल्पीय अंदाज भाग-तीन परिशिष्टे परिशिष्ट "अ" या अर्थसंकल्पीय पुस्तिकेत दर्शविले जातात. ग्राम विकास व जलसंधारण विभाग हा तपशील संबंधित प्रशासकीय विभागाकडून संकलित करून तो उपरोक्त पुस्तिकेत वरील सुधारित पद्धतीप्रमाणे दर्शवील.


९. अर्थसंकल्पीय अंदाज भाग-तीन परिशिष्टे-परिशिष्ट-अ या पुस्तिकेतील जिल्हानिहाय तरतूदी संबंधित प्रशासकीय विभागांकडून प्राप्त करून घेऊन जिल्हापरिषदांना कळविताना ती योजनांबाबत तरतूदी व आस्थापना तरतूदी अशा दोन स्वतंत्र भागात ग्राम विकास विभाग कळवेल.

१०. सर्व प्रशासकीय विभाग जिल्हा परिषदांना आस्थापना अनुदान व योजना अनुदान स्वतंत्र शासन निर्णयाद्वारे कळवतील. आस्थापना अनुदान वितरीत करतांना शासन निर्णयाच्या डाव्या बाजूला "कोषागारातून देय" असा स्पष्ट उल्लेख करावा व योजनेचे समायोज्य अनुदान वितरीत करतांना शासन निर्णयाच्या डाव्या बाजूस "अर्थोपाय अग्रिमासाठी समायोज्य - कोषागारातून देय नाही" असा स्पष्ट उल्लेख करावा.

११. सर्व प्रशासकीय विभागांनी २००१-२००२ चे अर्थसंकल्पीय अंदाज संबंधित प्राकलन व नियंत्रक अधिकारी यांचेकडून मागताना वरील सुधारित अर्थसंकल्पाच्या पद्धतीप्रमाणे मागवावे. व त्याप्रमाणे वित्त विभाग व ग्राम विकास व जलसंधारण विभागास पाठवावे. वरील सुधारित अर्थसंकल्प सन २००१-२००२ या वर्षापासून अंमलात आणावयाचा असल्याने सर्व प्रशासकीय विभागांनी त्याप्रमाणे त्वरित कार्यवाही सुरू करावी.

हा शासन निर्णय वित्त विभागाच्या सहमतीने त्यांच्या अनौपचारिक संदर्भ क्र.
२०७१९/प्र.क्र.८२२/व्यय-१५, दि.२५ ऑक्टोबर, २००० अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,



(श्रीमती जयश्री चौधरी)
उप सचिव, ग्राम विकास

प्रति,

मा.मुख्य सचिव

सर्व मंत्रालयीन विभाग

महालेखापाल, महाराष्ट्र (एक/दोन) (लेखापरीक्षण), मुंबई/नागपूर.

महालेखापाल, महाराष्ट्र (एक/दोन) (लेखा व अनुज्ञेयता), मुंबई/नागपूर.

मुख्य लेखा परीक्षक, स्थानिक निधी लेखा, नवी मुंबई, वाशी.

उपमुख्य लेखा परीक्षक, स्थानिक निधी लेखा, कोकण, नाशिक, पुणे, औरंगाबाद,

अमरावती, नागपूर.

सर्व विभागीय आयुक्त.

सर्व जिल्हाधिकारी.

सर्व जिल्हा परिषदांचे मुख्य कार्यकारी अधिकारी.

सर्व जिल्हा परिषदांचे मुख्य लेखा व वित्त अधिकारी.

संचालक, लेखा व कोषागारे, मुंबई.

संचालक, शिक्षण संचालनालय, महाराष्ट्र राज्य, पुणे.

आयुक्त, कृषी, कृषी आयुक्तालय, पुणे.

आयुक्त, पशुसंवर्धन, महाराष्ट्र राज्य, पुणे.

आयुक्त, एकात्मिक बाल विकास आयुक्तालय, कोकण भवन, नवी मुंबई.

संचालक, आरोग्य सेवा, महाराष्ट्र राज्य, मुंबई.

संचालक, सांस्कृतिक कार्य, महाराष्ट्र राज्य, मुंबई.

संचालक, समाजकल्याण संचालनालय, महाराष्ट्र राज्य, पुणे.

संचालक, महिला व बाल विकास, महाराष्ट्र राज्य, पुणे.

संचालक, भूजल सर्वेक्षण विकास यंत्रणा, पुणे.

संचालक, महाराष्ट्र जीवन प्राधिकरण, नवी मुंबई.

संचालक, फलोत्पादन, महाराष्ट्र राज्य, पुणे.

सहसंचालक, महाराष्ट्र उर्जा विकास अभिकरण, महाराष्ट्र राज्य, पुणे.

उपसंचालक, लेखा व कोषागारे, कोकण/पुणे/नाशिक/औरंगाबाद/अमरावती/नागपूर.

सर्व जिल्हा कोषागार अधिकारी.

ग्राम व जलसंधारण विभागातील सर्व सहसचिव/उपसचिव/अवर सचिव/कक्ष अधिकारी.

निवड नस्ती, कार्यासन क्र. २९, ग्राम विकास व जलसंधारण विभाग.

प्रपत्र - एक

सन २००१-२००२ च्या अर्थसंकल्पात संबंधित मंत्रालयीन प्रशासकीय विभागांनी स्थानिक क्षेत्रासाठी अर्थसंकल्पीय तरतुदी करण्याकरिता अवलंबावयाची सुधारित अर्थसंकल्पीय पद्धती.

प्रधान लेखाशिर्ष :-

गौण लेखाशिर्ष :-

योजनेचे नाव :-

(एक) महाराष्ट्र जिल्हा परिषदा व पंचायत समिती अधिनियम १९६१ च्या कलम १८३ अन्वये जिल्हा परिषदांना आस्थापना अनुदान - कोषागारातून आहरण करण्याचा भाग

०१) वेतन

०२) प्रवासखर्च

०५) कार्यालयीन खर्च

(इतर उद्दिष्टे प्रशासकीय विभागाने ठरविणे)

३८) निवृत्तीवेतन दायित्व (फक्त ग्राम विकास विभाग व शालेय शिक्षण विभागासाठी)

आस्थापनेतर अनुदान

(दोन) जिल्हा परिषदा व पंचायत समिती अधिनियम १९६१ च्या कलम १८२ अन्वये जिल्हा परिषदांना संप्रयोजन अनुदाने

अ) आस्थापना अनुदान (कोषागारात देय)

ब) योजना अनुदान (अर्थोपाय अग्रिमांशी समायोज्य)

१) सर्वसामान्य योजना

२) विशेष घटक योजना

(तीन) महाराष्ट्र जिल्हा परिषदा व पंचायत समिती अधिनियम १९६१ च्या कलम १८७ अन्वये जिल्हा परिषदांना योजनाअंतर्गत अनुदाने

अ) आस्थापना अनुदान (कोषागारात देय)

ब) योजना अनुदान (अर्थोपाय अग्रिमांशी समायोज्य)

१) सर्वसामान्य योजना

२) विशेष घटक योजना

आदिवासी विकास विभाग (जनजाती क्षेत्र उपयोजना)

लेखाशिर्ष :-

पंचवार्षिक योजनाअंतर्गत योजना जनजाती क्षेत्र उप योजना

गौणशिर्ष :-

योजनेचे नांव:-

(एक) महाराष्ट्र जिल्हा परिषदा व पंचायत समिती अधिनियम १९६१ च्या कलम १८३ अन्वये जिल्हा परिषदांना आस्थापना अनुदान (योजनेतर) (योजनाअंतर्गत) (कोषागारातून आहरणाचा भाग)

०१) बेतन

०२) मजुरी

०३) प्रवास खर्च

०५) कार्यालयीन खर्च

(इतर उद्दीष्टे प्रशासकीय विभागाने ठरवावे)

(दोन) जिल्हा परिषदा व पंचायत समिती अधिनियम १९६१ च्या कलम १८२ अन्वये जिल्हा परिषदांना संप्रयोजन अनुदाने (योजनेतर) (योजनाअंतर्गत)

(अर्थोपाय अग्रिमाशी समायोज्य)

(तीन) महाराष्ट्र जिल्हा परिषदा व पंचायत समिती अधिनियम १९६१ च्या कलम १८७ अन्वये जिल्हा परिषदांना योजनाअंतर्गत अनुदाने (अर्थोपाय अग्रिमाशी समायोज्य)

पंचवार्षिक योजनाअंतर्गत योजना जनजाती क्षेत्राबाहेरील उपयोजना

(एक) महाराष्ट्र जिल्हा परिषदा व पंचायत समिती अधिनियम १९६१ च्या कलम १८३ अन्वये जिल्हा परिषदांना आस्थापना अनुदान (योजनेतर) (योजनाअंतर्गत) (कोषागारातून आहरणाचा भाग)

०१) बेतन

०२) प्रवास खर्च

०५) कार्यालयीन खर्च

(दोन) जिल्हा परिषदा व पंचायत समिती अधिनियम १९६१ च्या कलम १८२ अन्वये जिल्हा परिषदांना संप्रयोजन अनुदाने (योजनेतर) (योजनाअंतर्गत) (अर्थोपाय अग्रिमाशी समायोज्य)

(तीन) महाराष्ट्र जिल्हा परिषदा व पंचायत समिती अधिनियम १९६१ च्या कलम १८७ अन्वये जिल्हा परिषदांना योजनाअंतर्गत अनुदाने (अर्थोपाय अग्रिमाशी समायोज्य)